



ህጹጽ መግለጺ

ባይቶ ኤርትራውያን ዋሽንግተን ዲሲ መሪላንድ ቭርጂንያ

ባይቶ ኤርትራውያን ዋሽንግተን ዲሲ መሪላንድ ቭርጂንያ - ኩነታት ኤርትራን ከባቢናን አንጻላልዩና ዘሎ ሓደገኛ ናይ ህልቀት ኩናትን - ኣብ ትሕቲ ዝተባል ኣርእስቲ፣ ሰፊሕ ናይ ልዝብን እንኳን ሃባን ኣኼባ ብዕለት 30 ጥሪ 2021 ኣካይዱ።

እቲ ኣኼባ፣ ቅዋም ባይቶ ኤርትራውያን ዋሽንግተን ዲሲ፣ መሪላንድ፣ ቭርጂንያ ምርኩስ ብምግባር፣ ኣብ ህልው ኩነታት ኤርትራን ከባቢናን ፣ ኣብ እቲ ብናህሪ ዝቕጽል ዘሎ ህልቀታዊ ኩናትን ብዕምቆት ዘትይ። ነቲ ብ14 ሕዳር 2020 ዝገበሮ ገምጋምን ዝወሰዱ መርገጽን ደጊሙ ብምርግጋጽ፣ ነቲ ብልዑል ናህሪ ዝቕጽል ዘሎ ኩናትን፣ ኣብ ልዕሊ ህዝቢ ኤርትራን፣ መንእሰያቱን ዝወርዱ ዘለዉ ቅዝፈታትን፣ ኣብ ጎረቤት ትግራይ ዝርከቡ፣ ከባቢ 100 ሺሕ ዝኾኑ ኤርትራውያን ስደተኛታትን ዝወርድ ዘሎ ኣስከሕካሒ ገበናትን ፣ ኣብ ልዕሊ ህዝቢ ትግራይ ኣብ ሰላማውያን ሲቪላውያን ዝወርድ ዘሎ ዘስከሕክሕ ግፍዕታትን ዘትይ።

እቲ ፣ ናይ መዓልታት “ሕጊ ንምክባር” ተባሂሉ ብ 4 ሕዳር 2020 ዝተወለዐ ህልቀታዊ ኩናት፣ ሰለስተ ወርሒ ወዲኡ ፣ ገና ይባራዕን፣ እናንሃረ ይኸይድን ፣ ካብ ቀዳምይ ወፍሪ ናብ ካልኣይ ወፍሪ ተሰጋጊሩ ይርከብ። እቶም ነዚ ህልቀታዊ ኩናት ዝወልዑ መራሕቲ፣ ገና ዓቢ ህልቀት ከወርዱ፣ ዘይሓልዩሉ ሂወት መንእሰያት ኤርትራ ኣብ ዘይምልኮቶን ኣብ ዘይናቱን ኣብ መጋርያ ጥፍኣት የእትውዎ ኣለዉ። እቲ ሃገረ ኤርትራ ንምዕናውን ፣ ህዝቢ ኤርትራን መንእሰያት ኤርትራን ከጽንትን ለይትን መዓልትን ዝስህር ጉጅለ ኢሳያስ፣ ንህዝቢ ኤርትራን ትሕዝቶ ኤርትራን ኣብ ውሽጢ ዝሓለፈ 30 ዓመት ዘብረሰ ከይኣኸሎ ፣ ካብ ኤርትራ ወጻኢ ፣ ኣብ ናይ ጎረቤት ሃገር ጉዳይ፣ ኣብ ዘይምልኮቶ ኩናት ከህልቆን፣ ንዓቕምታት ሓይልታት ምክልኻል ኤርትራ ከዕንዎን ህርድግ ይብል ኣሎ። ብተወሰኹ፣ ነቶም ሕሱም ምልካዊ መግዛእቱ ኣስከሕኪሉዎም፣ ክስደዱ ዝተገደዱ ኤርትራውያን፣ ኣብ ቦታ ስደቶም ከቢድ ግፍዕታት ፣ ናይ ቅትለትን፣ መጭወይትን ፣ ኣብ ጥራሕ ጎልጎል ብዘይ ረዲኤትን መግብን ማይን ንኣዋርሕ ከሰቅን፣ ብሓይሊ ንኤርትራ ምውሳድን፣ ስርሓይ ኢሉ ተተሓሒዙዎ ኣሎ። ማሕበረሰብ ዓለም ብሓፈሻ፣ ናይ ሕቡራት ሃገራት ናይ ስደተኛታት ላዕሊዎይ ኮሚሽነርን፣ ናይ ሕቡራት ሃገራት ናይ ሰብኣዊ መሰላት ኮሚሽንን፣ ሕቡራት መንግስታት ኣመሪካን፣ ኤውሮጳዊ ሕብረትን ዘረጋገጽዎ፣ ዘስከሕክሕ ግህሰታት ሰብኣዊ መሰላትን፣ ጾታዊ ዓመጽን፣ ዓመጽ ኣብ ልዕሊ ሲቪላውያንን ናይ ኩናት ገበንን፣ ገበን ኣብ ልዒሊ ሰብኣውነትን ተፈጻሙ ኣሎ።

እዚ ኣብ ልዕሊ ኤርትራን ህዝባን ዝካየድ ዘሎ መጥቓዕቲን ከቢድ ሓደጋን፣ ኣብ ልዑላውነት ሃገርን ህዝብን ኤርትራ ዘነጻጸረ እዩ። ከምቲ ኣብ ዝሓለፈ መግለጺኡ ኢሳያስ ፣ - ጉዳይ ኢትዮጵያ ኢድና ኣጣሚርና ኣይንርእዮን ኢና - ኣቢ ኣሕመድ ክመርሓና ምሉእ ስልጣን ሂቡዮ ኣሎኹ ክብል ፣ ንመግዛእታዊ ስልጣኑ ምሉእ ህዝቢ ኤርትራን፣ ሃገር ኤርትራን፣ ልዑላውነታን፣ ክኸፍል፣ ብዘረባ ጥራሕ ዘይኮነስ ብግብሪ ይርእየና ኣሎ። ኣብ መደብ ኢሳያስ፣ ሃገረ ኤርትራን ህዝባን ንመግዛእታዊ ሕልምታትቱ መሰርሒ እምበር፣ ሃገረ-ኤርትራ ፣ ነጻ ልዑላዊ ህዝባ ዝውንና፣ ህዝባ ብሓርነት ዝነብረላ ከምዘይኮነት ብሩህ ኮይኑ ኣሎ።

እዚ መግዛእታዊ ወረራ ኣብ ልዕሊ ልዑላዊት ኤርትራን ህዝባን፣ ብህጹጽ ክመከትን ክፈሽልን፣ ኤርትራውያን ፣ ብሓይ ድምጺን ብናይ ሓባር ስሙር ቅልጽምን፣ ሃገርናን ህዝብናን ንምድሓን ፣ ልዑላውነት ኤርትራ ንምዕቃብን ፣ ብህጹጽ ንጥለብ ምህላውና ኣኼባ ገምጋሙ። ነዚ ተፈጢሩ ዘሎ ኣዝዩ ሓደገኛ ህልቀታዊ ኩናት ብኣድማዒ መንግዲ ንምግጣም እዞም ዝስዕቡ ስጉምታት ክውሰዱ ድማ ወሲኑ፡-



1. አንጻር ምልካዊ መግዛእቲ ክካየድ ዝጸንሐን ዝካየድ ዘሎን ቃልሲ ህዝቢ ኤርትራ፣ ናብ ኣዝዩ ሓደገኛ መድረኽ ተሰጋጊሩ፣ ናይ ህልውናን፣ ናይ ድሕነትን፣ ናይ ልዑላውነት ምዕቃብን ቃልስ ምኪኑ ብምንጻር ብዕቱብ ክንገጥሞ።
2. ነቲ ኣብ ልዕሊ ሃገርናን ህዝብናን ወረዱ ዘሎ ሓደጋ ንምግጣም፣ ሓድነትን ጥርናፈን መላእ ኤርትራውያን፣ ወሳኒ ብምኪኑ፣ መላእ ደምበ ፍትሒን፣ ኹሎም ተቐባላቲ ንፍትሕን ፣ ብስሙር ሓደ ድምዲ ክዘረቡን፣ ብናይ ሓባር ድልዳል ቅልጽም መደባት ድሕነት ሃገር ክትግብሩን፣ ኣዝዩ ህጹጽ ጉዳይ እዩ።
3. ህዝባዊ ምንቅስቃስ ይኣክል፣ ከም ኩሉ ሓቆፍ ሃገራዊ መቃለሲ ምድልዳልን። ህዝባዊ ምንቅስቃስ ይኣክል ብደረጃ ከተማ፣ ብደርጃ ሃገር፣ በደረጃ ዓለም ባይቶታቱ ብምድልዳል ኣብ ስራሕ ክንኣቱ።
4. ኣብ ሓዲር እዋን ፣ ናይ ሓባር ሃገራዊ ናይ ድሕነትን ልዑላውነትን ግምባር ብምፍጣር፣ መላእ ህዝቢ ኤርትራ ኣብ ዲያስፖራን ፣ ኣብ ውሽጢ ሃገርን ክዓስሎን ክውንዮን ከዐውቶን ብዕቱብ ክንሰርሕ። ኩሎም ፖለቲካዊ ውድባትን ሲቪክ ማሕበራትን፣ ማሕበረሰባትን ፣ ናይ ሞያ ትካላትን፣ ኣብ ሓደ መኣዲ ብሓባር ኣብ ድሕነት ሃገርን ህዝብን፣ ኣብ ምዕቃብ ልዑላውነትን ብኣድማዕን ንጡፍን ኣገባብ ክዋስኡ።
5. ናይ ሓባር ግምባር ፣ ብሓደ ድምዲ ክዘረብን፣ ብስሙር ቅልጽም ብህጹጽ ኣብ ስራሕ ክኣቱን፣ ድሕነት ሃገርን ህዝብን፣ ምዕቃብ ልዑላውነት ኤርትራን ንምዕቃት ዘኸእል፣ ኣብ ኩሉ ዓውድታት (ዲፕሎማሲ፣ ሚድያ፣ ፋይናንስ፣ ካልእ ግብራዊ መደባትን... ወዘተ) ብቐዕ መደብን ስትራተጂን፣ ብህጹጽ ክነዳሉን ክንትግብርን። ብስም ኤርትራውያን ዝዘረብ፣ ምሉእ መዝነት ዘለዎ ወኪል ክህልወና፣
6. ኩሎም ኣብ ንነብረሉ ሃገራትን፣ ኣብ ዞናትን፣ ኣብ ዓለምን ዝርከቡ ፣ ንፍትሓዊ ቃልሲ ህዝቢ ኤርትራን ልዑላዊት ኤርትራን ዝድግፉን ፣ ፍትሓዊ ቃልሲ ኣብ ምክያድ ዝርከቡ ህዝብታት፣ ማሕበረሰባት፣ ሃገራት፣ ዓለምለኻዊ ትካላት ድልዳልን ኣድማዕን ዝምድናታት ምፍጣርን፣ ኣብ ናይ ሓባር ረብሓ ክንተሓጋገዝ፣
7. ገበነኛታት ኩናትን፣ ገበን ኣንጻር ሰብኣውነት ዝፈጸሙን ዝፍጽሙ ዘለዉን፣ ኣብ ቅድሚ ዓለምለኻዊ ሕገ ፣ ናብ ፍርዲ ንምቕራብ፣ ምስ ኩሎም ዓለምለኻዊ ትካላትን፣ ተጣብቐቲ ሰብኣዊ መሰላትን፣ መንግስታትን ብምትሕብባር ክንሰርሕ፣
8. ብቐልጡፍ ህዝባዊ ግብራዊ መደባት፣ ሰልፍታትን፣ ኣብያ/ፕሮተስትን፣ ካልእ ንጥፈታትን፣ ብኣድማዒ መንገዲ ክንውድብን ክንትግብርን ንጽውዕ።

ህዝቢ ኤርትራ ኣብ ኩሉ መድረኻት ቃልሲ፣ ሰፍ ዘይብል መስዋእቲ ከፊሉ ልዑላውነት ሃገሩ ኣረጋገዱ እዩ። ኣብዚ ሓደገኛ መድረኽ እዚ፣ ህዝቢ ኤርትራ ብነጻ ተጠርኒፉ፣ ሃገሩን ህዝቡን ንምድሓንን ልዑላውነቱ ንምዕቃብን ይቃለስ ኣሎ። እዞም ኣብ ለዕሊ ተዘርዚሮም ዘለው ዓበይቲ ነጥብታት ንምዕቃት፣ ብዘይ ውዓል ሕደር፣ ስጉምታት ክውሰዱ፣ ባይቶ ኤርትራውያን ዋሽንግተን ዲሲ መሪሃንድ ቭርጂንያ ብትሪ ንጠልብ። ካብ ባይቶ ኤርትራውያን ዋሽንግተን ዲሲ መሪሃንድ ቭርጂንያ ዝጥለብ ዘበለ ኩሉ ብቐልጡፍ ክንትግብር ቅሩባት ምኪና ድማ ነረጋግጽ።

**ነጻን ልዑላዊትን ኤርትራ ንዘለኣለም ትንበር
ፍትሓውን ዲሞክራሲያውን ቃልሲ ህዝቢ ኤርትራ ክዕወት እዩ
ህልቃታውያን ገበነኛታት ኩናት ናብ ዓለምለኻዊ ቤትፍርዲ
ክብርን ዝኸርን ንጀጋኑ ስዉኣትና**